

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

తెలంగాణ తెలుగు దినపత్రిక

ప్రజాతా
సమాచారం

Prop: Syed Inshaf Ali

BAJAJ FINSERV

Call : 9490916775, 9652790005

CLASSIC

COMPUTERS & XEROX
ELECTRONICS

సంపుటి : 13 సంఛిక : 284

ఆదిలాబాద్

ఎడిటర్ - సయ్యద్ కలీం

బుధవారం, 16 ఏప్రిల్ 2025

పేజీలు : 4

వెల : 2/-



హైదరాబాద్: పార్టీ గీత దాటితే ఊరుకునేది లేదని సీఎం రేవంత్ రెడ్డి హెచ్చరించారు. రేవంత్ రెడ్డి అధ్యక్షతన కాంగ్రెస్ శాసనసభా పక్షం(సీఎట్సీ) సమావేశం జరిగింది. శంషాబాద్ నోవాటెల్ హోటల్ లో జరిగిన ఈ భేటీలో.. ప్రధానంగా నాలుగు అంశాలపై చర్చించారు. ఈ సందర్భంగా మాట్లాడిన సీఎం.. పలువురు ఎమ్మెల్యేలను హెచ్చరించినట్లు తెలుస్తోంది.

“ పార్టీకి ఇబ్బంది కలిగిస్తే నేతలే ఇబ్బందులు



ఎదుర్కొంటారు. పార్టీకి వ్యతిరేకంగా మాట్లాడితే లాభం కంటే నష్టమే ఎక్కువ. మంత్రివర్గ విస్తరణపై అధిష్టానం నిర్ణయమే ఫైనల్. దీనిపై ఎవరేం మాట్లాడినా ఉపయోగం లేదు” అని సీఎం తేల్చి చెప్పారు. ప్రభుత్వ సంక్షేమ పథకాలను ప్రజల్లోకి తీసుకెళ్లాలని సీఎం రేవంత్ రెడ్డి పార్టీ నేతలకు దిశా నిర్దేశం చేశారు. ఎమ్మెల్యేలు ప్రతి గ్రామంలో పర్యటించేలా కార్యాచరణ చేపట్టాలన్నారు. “ రేపటి నుంచి జూన్ 2 వరకు ఎమ్మెల్యేలు గ్రామాల్లో పర్యటించాలి. నేను కూడా మే 1 నుంచి

గీత దాటితే ఊరుకునేది లేదు

పార్టీ ఎమ్మెల్యేలకు సీఎం రేవంత్ రెడ్డి స్ట్రాంగ్ వార్నింగ్

మంత్రివర్గ విస్తరణ అధిష్టానం చూసుకుంటుందని స్పష్టీకరణ

జూన్ 2 వరకు ప్రజలతో మమేకమవుతా. ప్రతిపక్షాల ప్రచారాన్ని నమ్మి.. బుల్డోజర్లు పంపిస్తున్నారని ప్రధాని మాట్లాడుతున్నారు. భాజపా, భారాస కలిసి ప్రజా ప్రభుత్వంపై విష ప్రచారం చేస్తున్నాయి. పార్టీ, ప్రభుత్వ ప్రతిష్ట పెరిగితేనే భవిష్యత్ ఉంటుంది. మళ్ళీ గెలవాలంటే ఇప్పటి నుంచే ప్రజల్లోకి వెళ్లాల్సింది. తెలంగాణ పథకాలతో ప్రధాని మోదీ ఉక్కిరిబిక్కిరవుతున్నారు. తెలంగాణ మోడల్ పై దేశంలో చర్చ జరుగుతోంది. కాంగ్రెస్ ను ఇబ్బంది పెట్టాలనే భాజపా, భారాస ఒక్కటయ్యాయి. సన్నబియ్యం మన పథకం.. మన పేటెంట్, మన బ్రాండ్. భాజపా పాలిత రాష్ట్రాల్లో సన్నబియ్యం ఎందుకు ఇవ్వబోతో చెప్పాలి” అని రేవంత్ రెడ్డి ప్రశ్నించారు. **సీఎం రేవంత్ రెడ్డికి తప్పిన ప్రమాదం...** తెలంగాణ సీఎం రేవంత్ రెడ్డికి త్రుటిలో ప్రమాదం తప్పింది. నోవాటెల్ హోటల్ లో సమావేశం పూర్తయిన తర్వాత హోటల్ లో కిందకు వస్తుండగా.. సీఎం ఎక్స్ ప్రెస్ లిఫ్ట్ లో సాంకేతిక సమస్య తలెత్తింది. 8 మంది ఎక్కాల్సిన లిఫ్ట్ లో 13 మంది ఎక్కడంతో లిఫ్ట్ మొరాయించింది. ఓవర్ వెయిట్ కారణంగా ఉండాల్సిన ఎత్తు కంటే లోపలికి దిగిపోయింది. వెంటనే అప్రమత్తమైన అధికారులు, సెక్యూరిటీ సిబ్బంది లిఫ్ట్ ను ఓపెన్ చేసి వేరే లిఫ్ట్ లో సీఎం ను కిందకు పంపించారు.

కాశీశ్వరంలో సరస్వతి నదీ పుష్కరాలు.. వెబ్ సైట్, యాప్ ను ఆవిష్కరించిన మంత్రులు

హైదరాబాద్ : తెలంగాణ సెకటరీయట్ లో ఒక చారిత్రక కార్యక్రమం జరిగింది. కాశీశ్వరంలో జరగనున్న సరస్వతి నదీ పుష్కరాల కోసం అధికారిక వెబ్ సైట్, మొబైల్ యాప్, వాల్ పోస్టర్లను మంత్రులు కొండా సురేష్, దుద్దిళ్ళ శ్రీధర్ బాబు ఆవిష్కరించారు. ఈ కార్యక్రమం పుష్కరాల ఏర్పాట్లలో ప్రభుత్వం చూపిస్తున్న శ్రద్ధను స్పష్టం చేసింది. మే 15 నుంచి 25 వరకు జరగనున్న ఈ పుష్కరాల కోసం ప్రభుత్వం రూ. 35 కోట్లను కేటాయించి, భక్తులకు అన్ని సౌకర్యాలను కల్పించేందుకు సన్నాహాలు చేస్తోంది. కాశీశ్వరం, గోదావరి, ప్రాణహిత నదులతో పాటు అంతర్జాతీయంగా ప్రవహించే సరస్వతి నది కలిసే త్రివేణి సంగమం ఈ పుష్కరాలకు ప్రత్యేక ఆధ్యాత్మిక ప్రాముఖ్యతను ఇస్తోంది. ఈ సందర్భంగా త్రివేణి సంగమం వద్ద ఘాట్ నిర్మాణం, 17 అడుగుల ఏకశిల విగ్రహ ఏర్పాటు, భక్తుల సౌకర్యార్థం టెంట్ సిటీ నిర్మాణం వంటి పనులు జరుగుతున్నాయి. రోజుకు ఒక లక్ష మంది భక్తులు రానున్నట్లు అంచనా వేసిన ప్రభుత్వం, 12 రోజుల పాటు ప్రత్యేక హాతరతి కార్యక్రమాలను నిర్వహించనుంది. మంత్రి కొండా సురేష్ మాట్లాడుతూ, “గత ప్రభుత్వం యాదగిరిగుట్ట తప్ప మిగతా ఆధ్యాత్మిక కార్యక్రమాలను పట్టించుకోలేదు. మా ప్రభుత్వం దేవాదాయ శాఖను కేంద్రీకరిస్తూ, వంద కోట్లకు పైగా ఆదాయం ఉన్న దేవాలయాలను యాదగిరిగుట్ట పాలకమండలి కిందకు తెస్తోంది. టెంపుల్ టూరిజంపై ప్రత్యేక దృష్టి సారించాం,” అని తెలిపారు. వెబ్ సైట్, యాప్ ద్వారా భక్తులకు ఎప్పటికప్పుడు సమాచారం అందిస్తామని,



ఈ పుష్కరాలు భక్తులకు సౌకర్యవంతంగా జరిగేలా చర్యలు తీసుకుంటున్నామని ఆమె హామీ ఇచ్చారు. మంత్రి శ్రీధర్ బాబు మాట్లాడుతూ, “కాశీశ్వరం త్రివేణి సంగమం ఒక పవిత్ర క్షేత్రం. 2013లో ఇక్కడ సరస్వతి పుష్కరాలు జరిగాయి. 12 ఏళ్లకు ఒకసారి జరిగే ఈ పుష్కరాలకు తెలంగాణ, మహారాష్ట్ర, ఆంధ్రప్రదేశ్, ఛత్తీస్ గఢ్ రాష్ట్రాల నుంచి భక్తులు వస్తారు. దేశవ్యాప్తంగా పలు పీఠాధిపతులను ఆహ్వానించాం,” అని చెప్పారు. నదిలో సమ్మర్దిగా నీళ్లు ఉండి, పుష్కరాలు విజయవంతంగా జరగాలని ఆయన కోరారు. ఈ పుష్కరాలు కాశీశ్వరం ఆధ్యాత్మిక ప్రాముఖ్యతను మరింత ఉన్నతంగా చాటడమే కాక, టెంపుల్ టూరిజంపై తెలంగాణ ప్రభుత్వం చూపిస్తున్న ఆసక్తిని కూడా ప్రతిబింబిస్తున్నాయి. భక్తుల సౌకర్యం కోసం చేస్తున్న ఈ ఏర్పాట్లు రాష్ట్రంలో ఆధ్యాత్మిక రంగంలో కొత్త అధ్యాయాన్ని లిఖిస్తాయని అంతా ఆశిస్తున్నారు.



నేషనల్ హెరాల్డ్ మనీలాండరింగ్ కేసు ఢిల్లీలోని డౌన్ అవెన్యూ కోర్టులో ఈడీ ఛార్జ్ షీట్ దాఖలు చేసింది. ఈ ఛార్జ్ షీట్ లో కాంగ్రెస్ ఎంపీలు రాహుల్ గాంధీ, సోనియాగాంధీ పేర్లు ఉన్నాయి. కాంగ్రెస్ ఓవర్సీస్ చీఫ్ సామ్ పిట్రోడా, సుమన్ దూబేలతో పాటు ఈ కేసుతో సంబంధమున్న సంస్థలు, మరికొంత పేర్లు చేర్చారు. గాంధీ కుటుంబంపై ఇది తొలి ఛార్జ్ షీట్. ఈ కేసులో ఏప్రిల్ 25న కోర్టు విచారణ చేపట్టనుంది. మనీలాండరింగ్ నిరోధక చట్టం, 2002 లోని సెక్షన్ 44, 45, సెక్షన్ 3, 4, సెక్షన్ 70 కింద నేరానికి పాల్పడినందుకు ప్రాసిక్యూషన్ ఫిర్యాదును ఈడీ దాఖలు చేసింది. **ఏంటి నేషనల్ హెరాల్డ్ కేసు..?....** ఏజేఎల్, దాని యాజమాన్య కంపెనీ యంగ్ ఇండియన్ కంపెనీపై మనీ లాండరింగ్ కేసు ఇది. నేషనల్ హెరాల్డ్ కేసుగా ప్రచారంలో ఉంది. నేషనల్ హెరాల్డ్ పత్రికకు పబ్లిషర్స్ గా ఏజేఎల్ ఉండగా, యంగ్ ఇండియన్ లో కాంగ్రెస్ అగ్రనేతలు సోనియాగాంధీ, రాహుల్ గాంధీకి 38 శాతం చొప్పున మెజారిటీ షేర్లు ఉన్నాయి. కాంగ్రెస్ కు ఏజేఎల్ బకాయి వడిన రూ.90 కోట్లను వసూలు చేసుకునే విషయంలో యంగ్ ఇండియన్ లో ఆర్థిక అవకతవకల జరిగాయని ఈడీ ఆరోపిస్తున్నది. ఇప్పటికే ఈ కేసులో సోనియా, రాహుల్ లకు సంబంధమున్న ఆస్తుల స్వాధీనానికి ఈడీ నోటీసులు జారీ చేసింది. రాహుల్, సోనియాగాంధీ మెజారిటీ వాటాదారులుగా ఉన్న అసోసియేటెడ్ జర్నల్స్ లిమిటెడ్, యంగ్ ఇండియన్ లిమిటెడ్ కు సంబంధించిన ఆర్థిక అవకతవకలపై ఈడీ కేసు నమోదు చేసింది. యంగ్ ఇండియన్, AJL ఆస్తులను కూడబెట్టేందుకు నేరపూరిత కుట్ర, నిధుల దుర్వినియోగం జరిగినట్లు ED ఆరోపించింది.



హైదరాబాద్ : తెలంగాణలో కొలువుదీరిన కాంగ్రెస్ ప్రభుత్వంలో మంత్రి వర్గ విస్తరణ వ్యవహారం.. భోగీ మంటలు రేపుతోంది. ఎవరిని కదిపినా.. భగ్గుమంటున్నారు. నిప్పులు చెరుగుతున్నారు. మాజీ మంత్రి జానా రెడ్డిని.. ఈ విషయంలో ‘ద్రుతరాష్ట్రాడి’ పాత్ర పోషిస్తున్నారంటూ.. మునుగోడు ఎమ్మెల్యే కోమటిరెడ్డి రాజగోపాల్ రెడ్డి విమర్శలు గుప్పించి 24 గంటలు కూడా గడవకముందే.. మరో ఎమ్మెల్యే ఇప్పుడు ఖన్ను మంటున్నారు. మంచిర్యాల ఎమ్మెల్యే కొక్కిరాల ప్రేమ్ సాగర్ రావు సైతం.. కాంగ్రెస్ నేతలపై నిప్పులు చెరిగారు. మంత్రి వర్గ విస్తరణలో తన పేరు ఉంటుందని ఆయన.. ధీమా వ్యక్తం చేశారు. అయితే.. ఇదేసమయంలో తన పేరును మంత్రి వర్గ జాబితా నుంచి తీసేసేందుకు ఓ ‘కుటుంబం’(పేరు చెప్పలేదు) తీవ్రంగా ప్రయత్నిస్తోందన్నారు. దీనికి సంబంధించి తనవద్ద అన్ని ఆధారాలు ఉన్నాయని ప్రేమ్ సాగర్ రావు ఆరోపించారు. అధిష్టానానికి తనపై ఫిర్యాదులు చేస్తున్నారన్న ఆయన..

ఇలా తనను మంత్రివర్గం జాబితా నుంచి తొలగించడం అంటే.. తన గొంతును కోసిన ట్వేనని వ్యాఖ్యానించారు. ఇలా చేస్తే.. మంచిర్యాల ప్రజలు ఎవరినీ క్షమించరంటూ.. మరో సంచలన కామెంట్ చేశారు. తనకు మంత్రి వర్గంలో చోటు ఇవ్వకపోతే.. అప్పుడు మాట్లాడతానని ఒక రకంగా హెచ్చరికలు జారీ చేశారు. **అసలేంటి వివాదాలు?...** తెలంగాణలో రాక రాక దక్కిన అధికారం.. మళ్ళీ ఎన్నికల్లో ఈ తరహా విజయం ఉంటుందో ఉండదోన్న ఆలోచనల సేవధ్యంలో ఎక్కువ మంది సీనియర్లు ఇప్పుడే మంత్రివర్గంలో చోటు కోసం ప్రయత్నాలు చేస్తున్నారు. అంతేకాదు.. ఇప్పుడు విస్తరణలో కనుక చోటు దక్కించుకోకపోతే.. మరో మూడేళ్ల పాటు విస్తరణ లేదా కూర్పు చేర్పులకు అవకాశం లేదని భావిస్తున్నారు. దీంతో ఎవరికి వారి ప్రయత్నాలు చేస్తున్నారు. ఈ క్రమంలోనే జానారెడ్డి కుటుంబానికి ఒక్కటే నీటు అంటూ.. నల్ల గొండలో చేసిన వ్యాఖ్యలు..

మంటలు రేపుతున్న మంత్రివర్గ విస్తరణ..

రేవంత్ గట్టిక్కిస్తారా?

అదేసమయంలో హైదరాబాద్ కు అన్యాయం చేస్తున్నారంటూ.. అన్న మాటలు.. మంటలు పుట్టించాయి. ఇక, ఇప్పుడు ప్రేమ్ సాగర్ వంతు వచ్చింది. ఇలా అయితే.. రాబోయే రోజుల్లో మరింత మంది నాయకులు తెరమీదికి వచ్చే అవకాశం కనిపిస్తోంది. పైగా.. అలసత్వమయ్యే కొద్దీ.. పార్టీకి కూడా నష్టమేనన్న అభిప్రాయం ఉంది. ఇప్పటికి మూడు సార్లు ఇంకేముంది.. విస్తరణ ఖాయమని సంకేతాలు ఇచ్చిన నాయకులు.. ఎప్పటికప్పుడు వాయిదా వేస్తున్నారు. వచ్చే ఏడాది స్థానిక సంస్థలకు ఎన్నికలు జరగాల్సి ఉంది. ఈ సేవధ్యంలో అప్పటి వరకు వెయిట్ చేస్తే.. నాయకుల అసంతృప్తి స్థానికంలో కాంగ్రెస్ కు ఇబ్బందిగా మారే అవకాశం ఉంటుందని అంటున్నారని పరిశీలకులు.

సంపాదకీయం

ప్రభాత సమాచారం
తెలంగాణ తెలుగు దినపత్రిక

ట్రంప్ నెక్స్ టార్గెట్ ఫిక్స్...!

పెరిగేవాడు పెరుగుతూనే ఉంటే.. తరిగేవాడు తరుగుతూనే ఉన్నాడని అంటుంటారు. ఈ సమయంలో నిత్యావసర వస్తువుల ధరలు పెరుగుతున్నాయని.. పెరిగిన ధరలు పేదలపై పెను ప్రభావం చూపుతున్నాయనే మాటలు నిత్యం వినిపిస్తూనే ఉంటాయి. ఈ సమయంలో చాలా మంది రెగ్యులర్ వాడే డయబటీస్, మెయిన్ క్లిల్లర్, యాంటీ బయాటిక్స్ మందుల ధరలు పెరగడం పేదలపై పెను ప్రభావం చూపుతుందని అంటున్నారు. అవును... ఏప్రిల్ 1 నుంచి దేశీయంగా 900 రకాలకు పైగా ఔషధాల ధరలు పెరిగిన సంగతి తెలిసిందే. ఈ విషయాన్ని నేషనల్ ఫార్మాస్యూటికల్ ప్రైసింగ్ అథారిటీ (ఎన్.పీ.పీ.ఏ) ప్రకటించింది. ఈ క్రమంలో... 2023తో పోలిస్తే 2024 క్యాలెండర్ ఇయర్ లో నమోదైన టోకు ద్రవ్యోబ్బణం ఆధారంగా మందుల ధరలు గరిష్టంగా 1.74 శాతం వరకూ పెరిగినట్లు ఎన్.పీ.పీ.ఏ. పేర్కొంది. ఈ ప్రభావం పేదలపై భారీగానే ఉన్నట్లు చెబుతున్నారు. ఉదాహరణకు.. సవరించిన ధరల ప్రకారం యాంటీబయోటిక్ అజిత్రోమైసిన్ 250ఎంజీ ఒక్కో టాబ్లెట్ ధర రూ.11.87, 500ఎంజీ ధర రూ.23.97కు పెరిగింది. డైక్లోఫెనాక్ పెయిన్ క్లిల్లర్ ధర రూ.2.09, డయాబెటిస్ మెడిసిన్ డపాగ్లిఫోజిన్, మెట్ ఫార్మిన్, గ్లిమెపిరైడ్ కలయిక తాజా ధరల ప్రకారం ఒక టాబ్లెట్ ధర రూ.12.74 అవుతుంది. ఇలా ఒక్కో టాబ్లెట్ ధర కనీసం రూ.1 నుంచి రూ.2 కు పెరగడం అనేది నెలలో రూ.1500 - 2000 వరకూ సామాన్యులపై భారం పడుతుందని చెబుతున్నారు. ఇది ఒక్కో టాబ్లెట్ పరంగా చూసినప్పుడు స్వల్ప భారంగా అనిపించినా.. నెల మొత్తంగా చూసినప్పుడు పేదల ప్రియారిటీలను ప్రభావితం చేసే స్థాయిలోనే పెరుగుదల నమోదైనట్లని చెబుతున్నారు. ప్రధానంగా రెగ్యులర్ గా దీర్ఘకాలికంగా మందులు వాడాల్సినవారు, ఇప్పటికే వాడుతున్న వారిపై ఈ పెరిగిన ధరల ప్రభావం బలంగానే ఉంటుందని అంటున్నారు. ఈ విషయమలో డాక్టర్ ఆఫ్ ఫార్మసీ అసోసియేషన్, ప్రభుత్వం.. పునరాలోచన చేసే అవకాశాలు, సబ్సిడీ ఆలోచనలు చేసే అవకాశంపై ఆసక్తి నెలకొంది. వాస్తవానికి ఆరోగ్యమే మహాభాగ్యం అని అంటారు.. ఇప్పుడు మందులు కొనడమే మహాభాగ్యం అనాల్సిన పరిస్థితి అనే మాటలు వినిపిస్తున్నాయి. అమెరికా అధ్యక్షుడు డొనాల్డ్ ట్రంప్.. ప్రపంచ దేశాలపై పన్నులతో విరుచుకుపడుతున్న సంగతి తెలిసిందే. ఈ క్రమంలో ఇప్పటికే పలు రంగాలపై విపరీతంగా టారిఫ్ లు పెంచిన ఆయన.. ఇప్పుడు తాజాగా భారత్ కు మరో షాకిచ్చారు. ఇందులో భాగంగా... భారత్ పై 26 శాతం వరకూ టారిఫ్ విధించారు. దీంతో.. భారత్ నుంచి అమెరికాకు ఎగుమతయ్యే ప్రతి వస్తువుపైనూ ఇప్పటివరకూ ఉన్న టారిఫ్ కు అదనంగా మరో 26% మేర చెల్లించాల్సి ఉంటుందన్నమాట. ఇదే సమయంలో.. ఫార్మాసూటికల్స్ రంగంపై టారిఫ్ విధించనున్నట్లు ట్రంప్ ప్రకటించారు. అమెరికా సొంతంగా డ్రగ్స్, ఇతర మందులు తయారు చేయబడేనే విషయాన్ని గుర్తు చేశారు. వాస్తవానికి ఫార్మాసూటికల్స్ రంగంలో అమెరికాకు అధికంగా ఎగుమతులు చేస్తోంది భారత్! ఇందులో భాగంగా... మహారాష్ట్ర, గుజరాత్ లతో పాటు తెలంగాణ రాష్ట్రం నుంచి పెద్ద ఎత్తున ఔషధాలు అగ్రరాజ్యానికి ఎగుమతి అవుతున్నాయి. ఈ విషయంలో హైదరాబాద్ ఫార్మా హబ్ గా ఉంటోంది. ఈ నేపథ్యంలో ట్రంప్ కొత్త టారిఫ్ లు ఏ మేరకు, ఎలాంటి షాక్ ఇవ్వబోతున్నాయనేది ఆసక్తిగా మారింది.

కనిపించని ప్రోత్సాహం.. కుటుంబ నియంత్రణ తిరోగమనం



పరిగి : కుటుంబ నియంత్రణ (కు.ని.) ఆవరేషన్లో జిల్లా వెనుకబడి పోతోంది. నగదు ప్రోత్సాహకాలు ఇవ్వకపోవడం, మౌలిక సదుపాయాలు కల్పించక పోవడం వీటికి తోడు పురుషుల్లో తొలగని అపోహలు తదితర కారణాలు ఇందుకు ప్రతిబంధకంగా మారుతున్నాయి. వేసక్ష్మీపై నేటికీ పురుషుల వెనుకడుగు చికిత్స చేయించుకుంటే తమ శక్తి సామర్థ్యాలు తగ్గిపోతాయనే అపోహ పురుషుల్లో నేటికీ తొలగలేదు. దీంతో వేసక్ష్మీ ఆవరేషన్ చేయించుకోవడానికి వారు ముందుకు రావడంలేదు. ఏడాది కాలంలో ఒక్కటి జరగకపోవడం ఇందుకు ఉదాహరణ. కుటుంబ నియంత్రణ (ట్యూబెక్స్ మీ) అనేది ఆడవారి బాధ్యత అన్నట్లుగా వ్యవహరించడంతోనూ లక్ష్యాసాధన చేరడంలేదు.

బడేళ్ల క్రితమే అపేతారు కు.ని.ఆవరేషన్లు చేయించుకునే స్త్రీ, పురుషులకు ప్రభుత్వం ఐదేళ్లుగా నగదు ప్రోత్సాహకాలు అందించడం

మానేయడమే కాదు తర్వాత ప్రభుత్వం శిబిరాలు నిర్వహించటం కూడా రద్దు చేసింది. జిల్లాలో పెద్ద పట్టణం తాండూరు జిల్లా ఆస్పత్రి పీఠీ యూనిట్ విభాగంలో గతంలో రెగ్యులర్ గా కు.ని. ఆవరేషన్లు చేసేవారు. దీనివల్ల ఎక్కువ మంది ముందుకు వచ్చేవారు. ఇప్పుడు మహిళలు చొరవ చూపితేనే చేస్తున్నారు. ఇలా ప్రస్తుతం నెలకు కనీసం 70 కూడా దాటడం లేదు. గతంలో 200కు పైగా ఉండేవి.

అపోహలు తొలగిస్తున్నాం

కు.ని ఆవరేషన్ల నిర్వహణపై పురుషుల్లో ఉన్న అపోహలను తొలగిస్తున్నాం. సామాజిక, జిల్లా ఆసుపత్రుల్లో నిరంతరం ఇవి కోససాగుతున్నాయి. ప్రత్యేక క్యాంపుల కోసం ఎవరూ ఎదురు చూడవద్దు. పవిత్ర, జిల్లా ప్రోగ్రాం అధికారి, వికారాబాద్ ఇది నిరంతర ప్రక్రియకు.ని.శస్త్ర చికిత్సలు నిరంతర ప్రక్రియ. దీనికి ప్రత్యేకంగా శిబిరాలు నిర్వహించాల్సిన పనిలేదు. పరిగి ప్రభుత్వాను పత్రిలో నిర్వహిస్తున్నాం. రాజశేఖర్, ఆసుపత్రి సూపరింటెండెంట్, పరిగి సామాజిక ఆసుపత్రి.

లక్ష్మ్యానికి మించి.. తాగునీటి పరీక్షలు



ఖమ్మం : ప్రజలు వినియోగించే తాగునీటిని ప్రయోగశాలల్లో పరీక్షిస్తుంటారు. బోర్లు, బావులు, పీడబ్ల్యూ వధకాలు సహా వివిధ నీటివనరుల నుంచి తాగునీటిని ప్రభుత్వం సరఫరా చేస్తుంది. మిషన్ భగీరథ పథకంలో ఇంటింటికీ నల్లా ద్వారా నీరు అందిస్తోంది. ఈ జలాలను వివిధ దశల్లో శుద్ధిచేస్తున్నా పైపులు, ట్యాంకులు దాటి ఇళ్లకు చేరేసరికి నాణ్యత ఎలా ఉంటుందనే సందేహాలను చాలామంది వ్యక్తపరుస్తుంటారు. తాగునీటిని నిరంతరం పరీక్షించేందుకు ప్రభుత్వం ప్రయోగశాలలు ఏర్పాటుచేసింది. ఖమ్మంలోని మిషన్ భగీరథ కార్యాలయంలో జిల్లాస్థాయి ప్రయోగశాల ఉంది. మధిర, సత్తుపల్లి, కొత్తగూడెం, మణుగూరు, భద్రాచలం, అశ్వారావుపేటలో సబ్ డివిజన్ స్థాయి ప్రయోగశాలలు కొలుపుదీరాయి. ప్రతి ప్రయోగశాలలో నెలకు 300 చొప్పున ఏడాదికి 3,600 నీటి నమూనాలు పరీక్షించాలి. 2024 ఏప్రిల్ నుంచి 2025 మార్చి వరకు కేటాయించిన లక్ష్యాన్ని మించి పరీక్షలు పూర్తిచేశారు. ఖమ్మంలో 4,428, మధిర- 3,767, సత్తుపల్లి- 3,896, కొత్తగూడెం-4863, మణుగూరు-3697, భద్రాచలం- 3,743, అశ్వారావుపేటలో 3,686 నీటి నమూనాలు పరీక్షించారు.

తాగునీటిలో ఫ్లోరైడ్ శాతం, బ్యాక్టీరియా, నైట్రేట్స్ సహా వివిధ రకాల ఖనిజాలు, రసాయనాల స్థాయిని ప్రయోగశాలలో పరీక్షించి నీటి నాణ్యత గ్రహించిస్తారు. **49 నీటి వనరుల్లో ఫ్లోరైడ్** ఖమ్మం జిల్లాలో 49 గ్రామ పంచాయతీల్లోని 49 నీటివనరుల్లో ఫ్లోరైడ్ శాతం అధికంగా ఉన్నట్లు తేల్చారు. వెంటనే ఈ నీటి వనరులను వినియోగించకుండా మూసేశారు. బోర్లలో నీటిని పరీక్షించినప్పుడు ఫ్లోరైడ్ గుర్తించారు. ఫ్లోరైడ్ 1 నుంచి 1.5 మి.గ్రా.వరకు లీటర్ నీటిలో ఉండొచ్చు. అంతకు మించిన నీటిని తాగిన వారికి ఫ్లోరోసిస్ వ్యాధి సోకే ప్రమాదముంది. వేసవిలో నీటి వనరుల్లో నీటిమట్టం అడుగుంటుతుంది. నీటిమట్టం కిందిగి దిగజారేకొద్దీ నీటిలో ఫ్లోరైడ్ శాతం పెరుగుతుంటుంది.

పాఠశాలల్లో పిల్లలకు సరఫరా చేసే తాగునీటి నాణ్యత గ్రహపత్రాలను కేంద్ర, రాష్ట్ర ప్రభుత్వాలు ఇటీవల అడుగుతున్నాయి. ప్రభుత్వ పాఠశాలలు, గిరిజన ఆశ్రమ పాఠశాలలు, గురుకుల పాఠశాలలు సహా ప్రభుత్వ రంగ సంస్థలు నీటి నాణ్యత పరీక్షలను ఈ ప్రయోగశాలల్లో చేయిస్తుంటాయి.

ప్రైవేటు వ్యక్తులు సైతం తాము ఉపయోగించే నీటి నాణ్యతను ప్రయోగశాలల్లో పరీక్షించుకోవచ్చు. లీటరు నీటిని తెచ్చి ప్రయోగశాలలో అందించాలి. రూ.500వలనా రూపంలో చెల్లించాలి.

గత ఆగస్టు, సెప్టెంబర్ మాసాల్లో మున్నేరుకు వరదలు రావడంతో వివిధ గ్రామాల్లో తాగునీటి సరఫరా వ్యవస్థ దెబ్బతింది. బురద నీరు చేరింది. కలెక్టర్ ఆదేశాలతో వరద ప్రభావిత ప్రాంతాల్లోని నీటి వనరుల నుంచి నమూనాలు సేకరించి పలుమార్లు పరీక్షలు నిర్వహించి ఫలితాల నివేదికను ఉన్నతాధికారులకు అందించాం. అందుకు అనుగుణంగా అప్పట్లో తాగునీటిని సరఫరా చేశారు. ఈ ఏడాది లక్ష్యాన్ని అధిగమించాం.

వంకాయలపాటి రమాదేవి, ప్రయోగశాల జిల్లా కన్వలెంట్, ఖమ్మం

మామిడి రైతులకు మేహార్దేవ



ఖమ్మం : నగరంలో మామిడి మార్కెట్ ఏర్పాటుకు మార్గం సుగమమైంది. కోటనగర్ సమీపంలోని వీధివ్యాపారుల ప్రాంగణంలో వారం రోజుల్లో ఏర్పాటు చేసేందుకు చురుగ్గా ఏర్పాట్లు జరుగుతున్నాయి. కలెక్టర్ ముజమ్మిల్ ఖాన్ ప్రత్యేక కృషితో ముస్తాబవుతోంది. మధ్యవర్తులు లేకుండా రైతులు నేరుగా వినియోగదారులకు విక్రయించుకునే విధంగా సిద్ధం చేస్తున్నారు. మొత్తం 35 స్టాల్స్లో రైతులు వండ్లను విక్రయించేందుకు అవకాశం ఉంది. నగరంలో ఉమ్మడి జిల్లా స్థాయి మామిడి రైతులు, ఎగుమతిదారులకు గుర్తువారిన నిర్వహించిన అవగాహన కార్యక్రమంలో పలువురు రైతులు మామిడి మార్కెట్ ఏర్పాటు గురించి కలెక్టర్ దృష్టికి తీసుకెళ్లారు. మార్కెట్ లేకపోవటం వల్ల జరిగే నష్టం గురించి వివరించారు. స్పందించిన ఆయన మార్కెట్ ఏర్పాటుకు చర్యలు తీసుకోవాలని జిల్లా ఉద్యోగ, వ్యవసాయ, నగరపాలక సంస్థ అధికారులను ఆదేశించారు. ప్రతిపాదిత ప్రాంగణాన్ని అధికారులతో కలిసి పరిశీలించారు. సీజనల్ మార్కెట్ గా దీన్ని మరింత అభివృద్ధి

చేసేందుకు ప్రయత్నాలు చేస్తున్నారు.

ఖమ్మం జిల్లాలో 32వేల ఎకరాల్లో, భద్రాద్రి కొత్తగూడెం జిల్లాలో 12వేల ఎకరాల్లో రైతులు మామిడి సాగు చేస్తున్నారు. దీని ద్వారా 1.80లక్షల మెట్రిక్ టన్నుల దిగుబడి వస్తుందని అంచనా. ఇక్కడి నుంచి ప్రధానంగా హైదరాబాద్, విజయవాడ, నాగ్ పుర్, కోల్ కతా, ముంబయి, అశ్వినపూకు రవాణా చేస్తారు. అక్కడి నుంచి యునైటెడ్ అరబ్ ఎమిరేట్స్, అమెరికా, యూకే, కువైట్, ఖతర్, కెనడా, నేపాల్, సింగపూర్, న్యూజిల్లాండ్, సౌదీ అరేబియా, బ్రెజిల్ వంటి దేశాలకు ఎగుమతి చేస్తారు.

ప్రూట్ కవర్ కోసం విసతి..

వండ్ల నాణ్యత దెబ్బతినకుండా ఉండేందుకు తమకు ప్రూట్ కవర్లను రాయితీపై అందజేయాలని మామిడి రైతులు కలెక్టర్ దృష్టికి తీసుకెళ్లారు. మార్కెటింగ్ శాఖ అధికారులు వ్యవసాయ మార్కెట్ల ద్వారా, సహకారశాఖ అధికారులు సహకార సంఘాల ద్వారా రైతులకు ఎక్కువ అవసరమో గుర్తించి అందుకు అనుగుణంగా వారిని సరఫరా చేయాలని సంబంధిత అధికారులు ఆదేశించారు.

మండిలే దిక్కు..

ప్రస్తుతం మామిడి పంటకు పలు రకాల తెగుళ్లు అశిస్తున్నాయి. వీటికి అనేక రకాల పురుగు మందులు వాడసాగినప్పటికీ అడుపులోకి రావటం లేవు. ఫలితంగా రైతులకు పెట్టుబడి పెరగటంతో దిగుబడి తగ్గిపోతోంది. నాణ్యమైన పంట సైతం అంతంత మాత్రంగానే ఉంటుంది. నాణ్యతలేని పంటకు మార్కెట్లో సరైన ధర లభించదు. విదేశాలకు ఎగుమతి చేయాలంటే నిబంధనలు మరింత కఠినతరంగా ఉంటాయి. ఇలాంటి పరిస్థితుల్లో రైతులకు గిట్టుబాటు ధర కల్పించేందుకు, నాణ్యతగల దిగుబడులు పెంచేందుకుగాను అవగాహన కార్యక్రమం నిర్వహిస్తున్నారు. దేశంలోని వివిధ రాష్ట్రాల నుంచి సైతం మామిడికాయలు కొనేందుకు అనేక మంది వ్యాపారులు ప్రతి సంవత్సరం ఇక్కడకు రావటం ఆనవాయితీగా వస్తోంది. ఇప్పటికే ఉమ్మడి జిల్లా వ్యాప్తంగా అనేక మండలాల్లో మామిడి మండిలను ఏర్పాటు చేశారు. ఇక్కడే గ్రేడింగ్ చేసిన అనంతరం పొరుగు రాష్ట్రాలకు రవాణా చేస్తున్నారు.

సిబ్బంది లేక ఇబ్బంది..!

ఖమ్మం: ఖమ్మం ప్రభుత్వ బోధనానుపత్రి (సర్వజనానుపత్రి)లో వైద్యనిపుణుల కొరత వేధిస్తోంది. కీలకమైన రేడియాలజీ విభాగంలో నిపుణులు లేకపోవడంతో స్పానింగ్ పరీక్షల నిర్వహణ, వ్యాధి నిర్ధారణ నివేదికల జారీలో ఇబ్బందులు తలెత్తుతున్నాయి. ఆయా పోస్టులను భర్తీ చేసేందుకు పలుమార్లు వైద్యాధికారులు నోటిఫికేషన్ వెలువరించినా అభ్యర్థుల నుంచి స్పందన లేదు. ప్రభుత్వం చెల్లించే వేతనాల పట్ల నిరాసక్తత పోస్టుల భర్తీకి ఆటంకంగా మారిందనే అభిప్రాయాలు వ్యక్తమవుతున్నాయి.

ఖాళీలు ఎక్కువైతే.. సర్వజనానుపత్రిలో 34 విభాగాలు ఉంటాయి. 115 పోస్టులకు 39 పోస్టులు ఖాళీగా దర్శనమిస్తున్నాయి. 21విభాగాల్లో ప్రొఫెసర్, అసోసియేట్, అసిస్టెంట్ అధ్యాపక పోస్టుల్లో



ఏదో ఒకటి ఖాళీగా ఉంటోంది. రేడియాలజీలో నాలుగు, కమ్యూనిటీ మెడిసిన్, ఫిజిక్స్ మెడిసిన్, హాస్పిటల్ మెడిక్స్ అడ్మినిస్ట్రేషన్లో మూడేసి చొప్పున, జనరల్ మెడిసిన్, అనాటమీ, ఫార్మకాలజీ, ఫారెన్సిక్ మెడిసిన్, సైకియాట్రి, ఈఎన్టీ, ఆప్రమాలజీ, గైనకాలజీలో రెండేసి చొప్పున, ఫిజియాలజీ, బయోకెమిస్ట్రీ, పాథాలజీ, డెర్మాటాలజీ, పీడియాట్రిక్స్, జనరల్ సర్జరీ, డెంటల్, రెస్పిరేటరీ మెడిసిన్, ఎమర్జెన్సీ మెడిసిన్లో ఒక్కోటి చొప్పున పోస్టులు ఖాళీగా దర్శనమిస్తున్నాయి. బోధనానుపత్రిలో ఆచార్యుల పోస్టుల భర్తీకి పలుమార్లు నోటిఫికేషన్లు ఇచ్చాం. అభ్యర్థుల నుంచి స్పందన కనిపించలేదు. దరఖాస్తులు వచ్చిన వాటిలో అర్హులంటే వెంటనే భర్తీ చేస్తున్నాం. ఈ విషయాన్ని ఎప్పటికప్పుడు ఉన్నతాధికారులకు తెలియజేస్తున్నాం. ప్రస్తుతం ఒకట్రెండు విభాగాలు మినహాయిస్తే వైద్యనీవలు, బోధనకు ఎలాంటి ఇబ్బందులు లేవు. ఖాళీలను భర్తీ చేసేందుకు మరోమారు నోటిఫికేషన్ ఇవ్వేందుకు యత్నిస్తున్నాం. డాక్టర్ రాజేశ్వరరావు, ప్రిన్సిపల్, సర్వజనానుపత్రి, ఖమ్మం

ఆదాయం ఘనం.. వసతులు గగనం..!

వేంసూరు : ఖమ్మం, భద్రాద్రి జిల్లాల్లోని అనేక దేవాలయాలకు వందలు, వేలాది ఎకరాల భూములున్నా. అధికారాయం సమకూరుతున్నా.. ఆమేరకు అభివృద్ధి పనులు జరగటం లేదు. ఉధృదు జిల్లాల్లో రూ.2లక్షల్లోపు ఆదాయం కలిగిన ఆలయాలకు భక్తుల విన్నపాల మేరకు పాలకవర్గాలను అధికారులు నియమించారు. రూ.25లక్షల ఆదాయం కలిగిన ఆలయాలకు జిల్లా కమిషనరీలో స్థాయిలో పాలకవర్గాలను నియమించాల్సి ఉంది. ఖమ్మం జిల్లాలో జమలాపురం, కందుకూరు, భద్రాద్రి జిల్లాలో భద్రాచలం, అన్నపురెడ్డిపల్లి, పెద్దమ్మగూడి తదితర ఆలయాలకు సుమారు దశాబ్దకాలంగా పాలకవర్గాలు లేవు. దేవదాయశాఖ ఆదర్శర్యంలో ఖమ్మం జిల్లాలో 190, భద్రాద్రి జిల్లాలో 32 ఆలయాలు ఉన్నాయి. వీటి పరిధిలో 14,391.32 ఎకరాల భూముల్లో 1,284.07 ఎకరాలు అన్యాయక్రమమైనట్లు రెవెన్యూశాఖ లెక్కలు చెబుతున్నాయి. తాత్కాలిక కమిటీతోనే సరి.. రూ.25లక్షల కంటే ఎక్కువ ఆదాయం వస్తున్న ఆలయాలకు ఉత్తమాల సమయంలో మూడు నుంచి ఆరునెలల కాలపరిమితితో తాత్కాలిక కమిటీలను దేవదాయశాఖ అధికారులు నియమిస్తున్నా. ఈ కమిటీలకు పర్యవేక్షణ మినహా ఎలాంటి అధికారాలు ఉండవు. ఆలయ నిర్వహణలో దేవదాయశాఖ, ఆలయ అధికారులు ఏపని చేయాలన్నా ఉన్నతాధికారుల అనుమతి తప్పనిసరి. పాలకవర్గాలను నియమిస్తే ప్రధానంగా ఆలయ భూములు అన్యాయక్రమం కాకుండా చూసుకోవచ్చు. ప్రభుత్వంలో చర్చించి ఆలయాల పునరుద్ధరణ, అదనపు శాస్త్రవేదిక నిర్మాణాలకు నిధులు రాబట్టి అవకాశముంది. ఆలయాలకు వచ్చే భక్తులకు ఇబ్బందులు కలగకుండా జాగ్రత్తలు తీసుకోవచ్చు. వేంసూరు మండలం కందుకూరులో కాకతీయుల కాలం నాటి శ్రీవేంకటేశ్వరస్వామి ఆలయానికి 365 ఎకరాల భూమి ఉంది. ఏటా రూ.30లక్షల పైచిలుకు ఆదాయం వస్తుంది. ఆలయ ముఖమండపం శిథిలావస్థకు చేరుకుంది. మూలవిరాట్, శ్రీదేవి, భూదేవి అమ్మవార్ల మందిరాలు, రథశాలను పునర్నిర్మించాలి. ఆలయాభివృద్ధికి అదే గ్రామానికి



చెందిన హెటిరోడ్రగ్స్ అధినేత, ఎంపీ బండి పార్లసారధిరెడ్డి రెండేళ్ల క్రితం రూ.2కోట్లు విరాళం ప్రకటించారు. తిరిగి నుంచి మరో రూ.4కోట్లు మంజూరయ్యాయి. అయినా ఆలయాభివృద్ధి గురించి ఏవరూ పట్టించుకోవటం లేదు.

అన్నపురెడ్డిపల్లిలోని శ్రీబాలాజీ వేంకటేశ్వరస్వామి ఆలయానికి 2,224 ఎకరాల భూములున్నాయి. వీటిపై వచ్చే ఆదాయంతో దుకాణాల నమూనాయం, కోనేరు నిర్మించాలనే ప్రతిపాదనలు కాగితాలకే పరిమితమయ్యాయి. రేణుకాచౌదరి కేంద్ర పర్యాటకశాఖ మంత్రిగా ఉన్నప్పుడు ఆలయాభివృద్ధికి రూ.కోటి ప్రకటించినా వినియోగించుకోలేదు. తెలంగాణ తిరుపతిగా పేరొందిన ఎర్రపాలెం మండలం జమలాపురం శ్రీవేంకటేశ్వరస్వామి ఆలయానికి 62.50 ఎకరాల భూమి ఉంది. దీనిపైనా, భక్తుల కానుకల రూపంలో ఏటా సగటున రూ.6కోట్లు ఆదాయం సమకూరుతుంది. అన్నదానం నిమిత్తం మరో రూ.3కోట్లు ఉన్నాయి. అయినా ఆలయంలో భోజనశాల సౌకర్యాల మెరుగుపడటం లేదని భక్తులు వాపోతున్నారు. రూ.25లక్షల కన్నా ఎక్కువ ఆదాయం కలిగిన ఆలయాలకు సంబంధించి ప్రకటనలిచ్చాం. త్వరలో పాలకవర్గాలను నియమిస్తాం. జీపీఎస్ పద్ధతిలో సర్వే నిర్వహించి ఆక్రమణలను తొలగిస్తాం. ఆలయ భూములు అన్యాయక్రమం కాకుండా చూస్తాం. వీరస్వామి, దేవదాయశాఖ సహాయ కమిషనర్

వ్యవసాయానికి వాడే విద్యుత్తు 1 శాతమే!

ఇతర వర్గాల వినియోగదారులతో పోలితే భద్రాద్రి జిల్లాలో వ్యవసాయానికి వాడుతున్న విద్యుత్తు ఒక్క శాతమేనని విద్యుత్తుశాఖ గణాంకాలు స్పష్టం చేస్తున్నాయి. గత ఐదేళ్లలో వ్యవసాయానికి వినియోగించిన విద్యుత్తు వార్షిక సగటు వృద్ధి 20.36 లక్షల యూనిట్లుగా నమోదైంది. గృహాలకు 1,131.10, గృహేతర(వాణిజ్య) 779.85, పరిశ్రమలు 53.54, వీధిదీపాలు, నీటి సరఫరా 107.74, ప్రార్థన మందిరాలు, పాఠశాలలలో 100.97 లక్షల యూనిట్ల వార్షిక సగటు వృద్ధి కనిపించింది. జిల్లాలో 2020-21లో 20,671.16లక్షల యూనిట్ల విద్యుత్తు డిమాండ్ ఉండగా 2024-25 నాటికి 31,787.93లక్షల యూనిట్లకు చేరింది.

మీటర్ రీడింగ్లు లేకపోవటంతో..

జిల్లాలో 2020-21లో 20,671.16లక్షల యూనిట్లలో 226.28లక్షల యూనిట్ల (1.09%) విద్యుత్తును వ్యవసాయానికి వినియోగించారు. 2024-25లో 31,787.93లక్షల యూనిట్లలో 330.79లక్షల యూనిట్ల(1.04%) విద్యుత్తును వ్యవసాయానికి



వాడారు. గత ఐదేళ్లలో వ్యవసాయానికి వాడిన విద్యుత్తులో 104.51లక్షల యూనిట్ల వృద్ధి నమోదైంది. అయినప్పటికీ మొత్తం వినియోగంలో వ్యవసాయం వాటా ఒక్క శాతంగానే ఉంది. అయితే వ్యవసాయానికి వాడే విద్యుత్తు విషయంలో స్పష్టమైన మీటర్ రీడింగ్లు లేకపోవటం, ఒక్క కనెక్షన్పై ఎక్కువ మోటార్లు వినియోగించటం తదితరాల వల్ల తక్కువగా నమోదవుతోందని సంబంధిత అధికారులు చెబుతున్నారు.

పరిశ్రమలకు తగ్గింది..

ఐదేళ్లుగా జిల్లాలో పరిశ్రమలకు వినియోగించే విద్యుత్తు వాటా శాతం తగ్గుతూ వస్తోంది. 2020-21లో 1,324.21లక్షల యూనిట్ల కరెంట్(మొత్తం వినియోగంలో 6.40%) పరిశ్రమలకు వాడితే.. 2024-25నాటికి అది 1,591.93లక్షల యూనిట్లకు పెరిగినప్పటికీ మొత్తం వినియోగంతో(31,787.93) పోలితే 5శాతానికి తగ్గింది. జిల్లాలో ప్రధాన పరిశ్రమలు ఒక్కొక్కటిగా మూతపడటం, ఆశించిన స్థాయిలో సూతన పరిశ్రమలు ఏర్పాటుకాకపోవటమే దీనికి కారణమని తెలుస్తోంది.

పెరిగిన వాణిజ్య సముదాయాల వాటా

జిల్లాలో అత్యధిక విద్యుత్తు వినియోగం వాటా గృహాలదే. 2020-21లో 20,671.16లక్షల యూనిట్లలో 12,394.36లక్షల యూనిట్లు (60%) గృహ అవసరాలకే వాడారు. 2024-25నాటికి గృహ వినియోగం 18,049.90లక్షల యూనిట్లకు పెరిగినప్పటికీ మొత్తం విద్యుత్తు వాడకం (31,787.93లక్షల యూనిట్ల)లో గృహాల వాటా 56.80శాతానికే పరిమితమైంది. ఇదే సమయంలో గృహేతర(వాణిజ్య) విద్యుత్తు వినియోగం గణనీయంగా పెరిగింది. 2020-21లో 4,888.08లక్షల యూనిట్లు(మొత్తం వినియోగంలో 23.65%) ఉ

అందరి ద్రాక్షగా త్రీఫేజ్ విద్యుత్తు

ఉట్నూరు: వ్యవసాయానికి అవసరమైన త్రీఫేజ్ విద్యుత్తు సౌకర్యాన్ని గిరిజన రైతులకు ఉచితంగా అందించాలన్న ప్రభుత్వ లక్ష్యం నెరవేరడం లేదు. అటవీశాఖ అభ్యంతరాలతో పనులు ముందుకు సాగడం లేదు. ఉమ్మడి జిల్లాలోని 180 గ్రామాలు రిజర్వు అటవీ ప్రాంతంలో ఉన్నాయని వాటిలో పనులు చేయడానికి అనుమతి లేదని అటవీశాఖ అడ్డుకోవడంతో పనులు నిలిచిపోయాయి. ఉమ్మడి జిల్లాలో రూ.3.71కోట్లతో చేపట్టిన ఈ పథకంపై కథనం. 'గిరివికాసం' పథకంలో గిరిజన రైతులకు ఉచితంగా బోరు, మోటారు అందజేయడం, ఐటీడిఎ ఆధ్వర్యంలో విద్యుత్తు సంస్థ ద్వారా గిరిజన గ్రామాలకు త్రీఫేజ్ సౌకర్యం కల్పించేందుకు చర్యలు చేపట్టింది. చేపట్టాల్సిన పనులివే..

ఉచిత త్రీఫేజ్ విద్యుత్తు కనెక్షన్ కోసం ఎంపిక చేసిన గ్రామాలలో ఆదివాసీ గిరిజన రైతుల చేసుల వరకు త్రీఫేజ్ విద్యుత్తు సౌకర్యం కల్పించాలి. అవసరమైన స్తంభాలు ఏర్పాటు చేయడం, కొత్తగా తీగలు అమర్చడం, ముగ్గురు, నలుగురు రైతులుంటే వారికి 25 కేవీఏ, అయిదు నుంచి పది మంది వరకు ఉంటే 63కేవీఏ, పది నుంచి 100 మంది రైతులుంటే 100కేవీఏ నియంత్రికలను ఏర్పాటు చేయాలి. అవసరమైన నిధులను ఐటీడిఎ ద్వారా నేరుగా తెలంగాణ ఉత్తర విద్యుత్తు పంచితీ సంస్థ(టీఎస్ఎస్పీడిసీఎల్ఈ)కు చెందిన అధికారులకు డీడీల రూపంలో చెల్లిస్తోంది.

ఇదీ వరుస.. ఉట్నూరు మండలం శాంతాపూర్, ఎర్రగుట్ట, హీరాపూర్, బాబాపూర్ గ్రామాలు అటవీ ప్రాంతంలో ఉన్నాయని అక్కడ పనులు చేయడానికి అనుమతి లేదని అటవీశాఖ పనులను అడ్డుకుంది.

ఇచ్చోడ మండలం బాబాజీపేట్, గోందుగూడ గ్రామాలలో పనులు నిలిచిపోయాయి.సిరికొండ మండలం భీంపూర్, చినయంగూడ, చింతగూడ, రాంగనగర్ గ్రామాలలోనూ ఇదే పరిస్థితి. కెరమెరి, తిర్యాణి, సిర్పూరు(యు) మండలాలలోని గ్రామాలలో అటవీశాఖ పనులను అడ్డుకుంది.

నిర్మల్ జిల్లా పెంబి, మిద్దెచింత, గండిగోపాల్పూర్, జంగుగూడ, కోలాంగూడలో నిలిచిపోయాయి.

కుమురం భీం జిల్లా బెజ్జూర్, దహ్గాం, కెరమెరి మండలాలలోని రెబ్బెన, కొతిమీర్, అనారేపల్లి గ్రామాలలో పనులు ముందుకు సాగడంలేదు.మంచిర్యాల జిల్లా కోటపల్లి, నెన్నెల మండలాల్లో కోసంపేట, అల్లన్, బోగంపల్లి గ్రామాలలో పనులు నిలిచిపోయాయి. ఈయన ఉట్నూరు మండలం శాంతాపూర్కు చెందిన ఆదివాసీ రైతు మాన్య మూడకరాల వ్యవసాయ భూమి ఉంది. త్రీఫేజ్ కరెంటు సదుపాయం లేక వర్షాధారంగా సిద్ధం చేయాల్సిన పరిస్థితి. గ్రామానికి త్రీఫేజ్ కరెంటు సౌకర్యం మంజూరైనా అనుమతి లేదని అటవీశాఖ పనులను అడ్డుకుంది. చేసులో వేసిన బోరును చూపిస్తున్న ఈ గిరిజన రైతులు రెడ్డి పోతయ్య, లక్ష్మయ్య మంచిర్యాల జిల్లా నెన్నెల మండలం కోసంపేటకు చెందిన వారు. గిరి వికాసం పథకంలో ప్రభుత్వం వీరికి ఉచితంగా బోరు వేయించింది. త్రీఫేజ్ కరెంటు సౌకర్యం కల్పించేందుకు పనులు చేపట్టగా అటవీశాఖ అభ్యంతరంతో పనులు నిలిచిపోయాయి.

అనుమతులు తుగ్గు.. కాలుష్యం బుగ్గు



హైదరాబాద్: పర్యావరణ అనుమతులేకుండానే (ఎన్వైరాన్ మెంట్ క్లియరెన్స్) ఫైల్డ్ ఫ్లాంట్లు పుట్టగొడుగులా వెలుస్తున్నాయి. బాహ్యవలయ రహదారి పరిధిలో ఫార్మా, బల్బేడగ్, బల్బేడగ్ మధ్యంతర ఉత్పత్తుల ఆరేఅండ్డీ (రీసెప్ట్ అండ్ డెవలప్మెంట్-కమర్షియల్) యూనిట్లను ఏర్పాటు చేయద్దనే ఉత్తర్వులున్నా.. పరిశోధనల్లో ఉత్పత్తి సామర్థ్యం రోజుకు ఒక కేజీకి మించాద్దని చెబుతున్నా.. వండల తీటర్ల రియార్డర్ల సామర్థ్యంతో ఉత్పత్తులు తయారు చేస్తున్నారు. దీంతో నాచారం, మల్లాపూర్, బాలానగర్ ఐడీఏ, ఫైవ్లైన్రోడ్ మార్గంలో రసాయన వ్యర్థజలాల పోటెత్తి అక్కడి జలాశయాలు కాలుష్యకాసారాలుగా మారుతున్నాయి. అనుమతులేకుండా ఫైల్డ్ ఫ్లాంట్ సదువుతున్న నాచారంలో క్యూరేటర్స్ అనే ఓ ఫార్మా కంపెనీపై పీసీబీ ఇటీవల చర్యలు తీసుకోవడమే ఇందుకు నిదర్శనం.

2018లో ప్రభుత్వ ఉత్తర్వులు..

కాలుష్యకారక పరిశ్రమలను అవుట్ అవతలికి తరలించేందుకు 2018జనవరి20న జీవోఎంఎస్-4 ద్వారా అప్పటి ప్రభుత్వం మార్గదర్శకాలు జారీ చేసింది. రెడ్, ఆరెంజ్ కేటగిరీల పరిశ్రమల వివరాలు వాటి ఏర్పాటులో పరిమితులను అందులో స్పష్టంగా పేర్కొన్నారు. అయితే నిబంధనలకు విరుద్ధంగా వ్యర్థాలను కామన్ ఎప్పుయంట్ ట్రీట్మెంట్ ఫ్లాంట్కి తరలించకుండా నేరుగా జలాశయాలకు, డ్రైనేజీకి కలుపుతుండటంతో భూగర్భజలాలు కలుషితం

అవుతున్నాయి. బల్బేడగ్, ఫార్మా యూనిట్ల (రెడ్, ఆరెంజ్ కేటగిరీ)తో పాటు ఇతర పరిశ్రమల నిర్వాహకులు కేవలం జీఎస్టీ, మున్సిపల్, పరిశ్రమల నుంచి అనుమతులు తీసుకుంటున్నారు. పీసీబీ నుంచి అనుమతులు తీసుకుంటే సభ్యత్వం, సీఈటీపీకి వ్యర్థ జలాల తరలింపునకు ఖర్చు పెరుగుతుందని భావిస్తుండటంతో విపరీతంగా కాలుష్యం నమోదవుతోంది. మూడు నుంచి నాలుగు అంతస్తుల్లో పైన ఆరేఅండ్డీ యూనిట్లు, కింద ఫైల్డ్ఫ్లాంట్లు పెట్టి పర్యావరణ అనుమతులు లేకుండానే వ్యాపారం సాగిస్తున్నారు. మల్లాపూర్, నాచారం, చర్లపల్లి, ప్రశాంతనగర్, ప్రగతిసగర్ రాజీవ్నగర్, గాంధీనగర్, జీడిమెట్ల, మేడ్చల్, హయత్నగర్లో ఈ తరహా ఫైల్డ్ఫ్లాంట్లు ఎక్కువగా నడుస్తున్నాయి.

భారీగా జరిమానాలు..

పర్యావరణ అనుమతులు లేకపోతే పరిశ్రమ ఏర్పాటుకు చేసిన పెట్టుబడిలో 30శాతం వరకూ జరిమానా విధించే ఆస్కారం ఉంది. అనుమతులేకుండా పరిశ్రమలు ఏర్పాటు చేస్తున్నా పీసీబీ అధికారులు పూర్తిస్థాయిలో తనిఖీలు చేయడం లేదన్న విమర్శలున్నాయి. మున్సిపల్, జీఎస్టీ, పరిశ్రమలశాఖ నుంచి అనుమతులు తీసుకున్న జాబితాను పరిశీలిస్తే ఎక్కడ, ఎవరు ఏఏ పరిశ్రమలు ఉత్పత్తులు సరఫరా చేస్తున్నారో తెలిసే అవకాశం ఉంటుంది. ఆ జాబితా ఆధారంగా యూనిట్లలో తనిఖీలు చేస్తే భారీ స్థాయిలో జరిమానాలు విధించే అవకాశం ఉంటుంది.

లక్ష్యానికి దూరం.. అపార్



బొంబాయి: జాతీయ విద్యా విధానం ప్రకారం దేశంలోని ప్రభుత్వ, ప్రైవేటు పాఠశాలలు, కళాశాలల విద్యార్థులందరికీ ప్రత్యేక గుర్తింపు కార్డును రూపొందించడానికి అపార్ కార్డును జారీ చేయాలని పేరు, పుట్టిన తేదీ ఓకలా రాయించి ది. 'ఒకే దేశం-ఒకే విద్యా' అనే లక్ష్యంతో కేజీ నుంచి పీజీ వరకు చదివే విద్యార్థులకు అపార్ కార్డు తరహాలో 12 అంకెలతో అపార్ (ఆటోమేటెడ్ పర్సనెల్ అకడమిక్ అకౌంట్ రిజిస్ట్రీ) సంఖ్యను కేటాయించాలని నిర్ణయించారు. ఇందులో భాగంగా జిల్లాలో ఈ ప్రక్రియను గత ఏడాది నవంబరులో ప్రారంభించగా విద్యా సంవత్సరం ముగుస్తున్నా విద్యార్థులందరి వివరాలను నమోదు చేయలేకపోయారు.

హెచ్ఎంఎల్ అవగాహన కల్పించినా..

అపార్ ఐడీ జనరేటర్లో పలు ఇబ్బందులు ఎదురవుతున్నందున పాఠశాలలు పూర్తిస్థాయిలో లక్ష్యం చేరుకోలేకపోతున్నాయి. జిల్లా, మండల విద్యాశాఖ అధికారులు పాఠశాలల హెచ్ఎంఎల్ ప్రత్యేకంగా సమావేశాలు నిర్వహించి అపార్ నమోదుపై అవగాహన కల్పించారు. అయినా ఆశించిన స్థాయిలో ముందుకు సాగడం లేదు. అపార్ కార్డు ద్వారా కేటాయించే సంఖ్య విద్యార్థికి జీవితకాలం ఐడీగా పరిగణిస్తారు. వివరాలు పూర్తి గోప్యంగా ఉంటాయి. దీనిని రూపొందించడానికి విద్యార్థి తల్లిదండ్రుల అంగీకారం తప్పక తీసుకోవాలని కేంద్ర ప్రభుత్వం ఆదేశించింది.

ఇవీ ఎదురవుతున్న ఇబ్బందులు

విద్యార్థి పేరు, పుట్టిన తేదీ పాఠశాలలో, ఆధార్ కార్డులో ఒకేవిధంగా ఉండాలి. ఏ ఒక్క అక్షరం తేడా ఉన్నా నమోదు కావడం లేదు. తల్లిదండ్రులు తమ పిల్లల పేర్లను రికార్డుల్లో రాయించే సమయంలో పేరు, పుట్టిన తేదీ ఒకలా రాయించి ఆధార్ నమోదు సమయంలో మరో విధంగా రాయించారు. పుట్టిన తేదీ మార్పుకోవాలంటే ఆధార్ సెంటర్లో జనన ధ్రువీకరణ పత్రాలు అడుగుతున్నారు. చాలామంది వద్ద ఇవి లేవు.

జిల్లాలో ప్రభుత్వ పాఠశాలలు.. 1,066

ప్రైవేటు.. 198

మొత్తం విద్యార్థులు.. 1,53,169

ఇప్పటివరకు అపార్ ఐడీ నమోదు.. 88,719

ఎన్సీ ఉపయోగాలు

విద్యార్థులు ఒక పాఠశాల నుంచి మరో పాఠశాలకు మారేటప్పుడు ఎలాంటి ఇబ్బందులు తలెత్తవు. అపార్ గుర్తింపుతో డిజీ లాకర్లకు అనుసంధానమవుతారు. విద్యా సంబంధ విషయాల, ధ్రువపత్రాలు డిజిటల్ రూపంలో సురక్షితంగా భద్రపరచుకోవచ్చు.

ఉపకార వేతనాలు, వారు పొందుతున్న ప్రయోజనాలు, వివిధ విద్యా సంస్థల్లో చేరికలు, మార్పులు, ఉద్యోగాల భర్తీ సమయం ఇతర సందర్భాల్లో సమాచారం అపార్ ఆధారంగా నిర్వహించేలా కార్డును రూపొందిస్తారు.

సాగర్ ఆయకట్టుకు సాగునీరు బంద్



ఖమ్మం : జిల్లాలో సాగర్ కాలువకు సాగునీటి సరఫరా గురువారం అర్ధరాత్రి నుంచి బంద్ చేశారు. రబీ సీజన్లో పంటల సాగుకు ఏప్రిల్ 24 వరకు అందిస్తుంటారు. ఈ ఏడాది అలాగే ఇస్తామని మొదల నీటిపారుదలశాఖ అధికారులు తెలిపారు. సాగర్ జలాశయంలో నీటిమట్టం తగ్గుతున్నందున వేసవిలో హైదరాబాద్ నగరం సహా వివిధ జిల్లాలకు తాగునీటిని సక్రమంగా సరఫరా చేయాలనే ఉద్దేశంతో 14 రోజుల ముందుగానే సాగునీటి సరఫరా ఆపేశారు. సాగర్ జలాశయం వద్ద ఎడమ కాలువకు నీటి విడుదల ఆపేయగా, అర్ధరాత్రి వేయరు రిజర్వాయర్ అవుట్ ఫాల్ నుంచి దిగువకు నీటి విడుదల నిలిపేశారు. పాల్వేరు రిజర్వాయర్ నీటిమట్టం 23 అడుగులకు చేరగా.. వైరా రిజర్వాయర్ పూర్తిగా నిండింది. సాగర్ కాలువల పరిధిలో సుమారు 300కు పైగా చెరువులకు వారం

రోజులుగా నీటిని అందించగా.. నీటిమట్టం పెరిగింది. పాల్వేరు పాత కాలువ కింద ఆయకట్టుకు రాన్ని రోజులు నీటిని విడుదల చేయనున్నారు. 21 ఎంబీసీ, 16, 17 (సందాగామ), బోనకల్లు, మధిర జ్రాంచి కాలువలు సహా అన్ని మేజర్, మైనర్ కాలువలకు నీటి సరఫరా నిలిచిపోయింది. వైరా మండలం రెబ్బవరం గ్రామంలో సుమారు 100 ఎకరాల్లో వరి పంట పొట్ల దశలో ఉందని, స్థానిక వనరులతో పంట కాపాడుకోవాలని అక్కడి రైతులకు అధికారులు సూచించారు. జిల్లావ్యాప్తంగా సాగర్ ఆయకట్టులో మొక్కజొన్న, వరి పంటలు కోతకొచ్చాయి. ఖరీఫ్, రబీ సీజన్లలో సాగర్ ఆయకట్టుకు విజయవంతంగా సాగునీరు సరఫరా చేశామని, ఉన్నతాధికారుల ఆదేశాల మేరకు నీటి విడుదల బంద్ చేసినట్లు జలవనరులశాఖ ఎన్ఈ మంగళపూడి వెంకటేశ్వర్లు తెలిపారు.

వేన్స్ ప్రాణులకు ప్రత్యేక వంతెనలు

ఆదిలాబాద్ : మనుషుల అవసరాల కోసం అడవుల మధ్య నుంచి రోడ్లు వేసుకుంటే.. జంతువులకు ఇబ్బంది కదా! అందుకే వాటి తోవలను వాటికి వదిలేస్తూ.. రోడ్ల నిర్మాణం చేపడుతున్నారు. అటవీ ప్రాంతాల్లో రోడ్లు బాటుతున్న సమయంలో వాహనాలు తగిలి వన్యప్రాణులు చనిపోతున్నాయని గుర్తించిన ప్రభుత్వం జంతువులు ఎక్కువగా దాటే జాతీయ రహదారులపై ఓవర్పాస్, అండర్పాస్ బ్రిడ్జిల నిర్మాణం చేపడుతోంది. ఇలాంటి వంతెనలు తెలంగాణలో తొలిసారిగా మంచిర్యాల-చంద్రాపూర్(63), జగిత్యాల - భీవండ్(61) జాతీయ రహదారులపై జంతువుల కోసం ప్రత్యేకంగా వంతెన నిర్మాణ పనులు జరుగుతున్నాయి.

జంతువుల సంరక్షణే ధ్యేయంగా..

మహారాష్ట్ర నుంచి తెలంగాణ అటవీ ప్రాంతానికి జంతువుల రాకపోకలు ఎక్కువగా ఉన్న నేపథ్యంలో రెండు రాష్ట్రాలను కలిపే జాతీయ రహదారి మీదుగా జంతువులు వెళుతుంటాయి. ఇందులో భాగంగా వన్యప్రాణుల రాకపోకలతో పాటు వాటికి ప్రమాదం జరగకుండా ఉండేందుకు రాష్ట్రంలోనే తొలిసారిగా మంచిర్యాల - చంద్రాపూర్ జాతీయ రహదారిపై వాంకిడి సమీపంలో రూ.30 కోట్ల వ్యయంతో పర్యావరణ వంతెన(ఓవర్పాస్ ఎక్స్ బ్రిడ్జి) నిర్మాణ పనులు జరుగుతున్నాయి. కింది నుంచి వాహనాలు వెళ్తుంటే పైనుంచి జంతువులు వెళ్లేలా దీన్ని నిర్మిస్తున్నారు. తాజాగా మహారాష్ట్రలోని భీవాండ్ నుంచి తెలంగాణ రాష్ట్రంలోని జగిత్యాల వరకు నిర్మిస్తున్న జాతీయ రహదారిపై జంతువుల సంరక్షణను దృష్టిలో పెట్టుకొని ఖానాపూర్ పరిధిలో అండర్పాస్ వంతెనల నిర్మాణం జరుగుతోంది.

ఏటా 3 వేల జంతువుల మరణం

రోడ్ల దాటే సమయంలో చనిపోతున్న జంతువులపై మహారాష్ట్రకు చెందిన అశ్వమేధ ప్రతిష్ఠాన అనే సంస్థ సర్వే నిర్వహించింది. జాతీయ



రహదారి పొడవునా మహారాష్ట్రలోనే మూడు వేల జంతువులు చనిపోతున్నాయని గుర్తించినట్లు సంస్థ అధ్యక్షుడు అవినాష్ తెలిపారు. మృతి చెందిన వాటిలో చిరుత, ఎలుగుబంట్లు, జింకలు 20కిపైగా ఉండగా, మిగిలినవి చిన్న చిన్న జంతువులని ఆయన తెలిపారు. మహారాష్ట్రలో నిర్మాణమయ్యే జాతీయ రహదారులపై ఏయే ప్రాంతాల్లో అండర్పాస్ వంతెనలు అవసరమనేది నివేదించినట్లు ఆయన తెలిపారు.

నాలుగు చోట్ల..

మహారాష్ట్ర భీవండ్ నుంచి నిర్మల్ మీదుగా జగిత్యాల వరకు 758 కి.మీ దూరం జాతీయ రహదారి నిర్మాణ పనులు జరుగుతున్నాయి. తెలంగాణలో 57 కి.మీ దూరం పొడవునా, నిర్మల్, ఖానాపూర్, మల్లపూరు, రాయకల్, జగిత్యాల వరకు జరిగే జాతీయ రహదారి పనుల్లో ఖానాపూర్ సమీపంలో అటవీ ప్రాంతం నుంచి వెళుతుంది. గతంలో ఉన్న రోడ్ల దాటే సమయంలో వన్యప్రాణులకు హాని కలగడం, రోడ్లు దాటే జంతువుల కారణంగా కొద్ది దూరంలో ఆగి వేచిచూడటం, కొన్ని సార్లు జంతువుల దాడికి గురైన సందర్భాలు ఉన్నాయి. జంతువుల సంరక్షణను దృష్టిలో పెట్టుకున్న ప్రభుత్వం అటవీశాఖ అధికారుల ప్రతిపాదనల మేరకు వన్యప్రాణులకు ఇబ్బంది లేకుండా, పైనుంచి వాహనాలు, కింది నుంచి జంతువులు వెళ్లేందుకు వీలుగా రూ.42 కోట్ల వ్యయంతో నాలుగు ప్రాంతాల్లో అండర్ పాస్ వంతెనల నిర్మాణ పనులు జరుగుతున్నాయి. రెండు చోట్ల కి.మీ పొడవునా, మరో రెండు చోట్ల తక్కువ దూరంతో బ్రిడ్జిల నిర్మాణం జరుగుతోంది.

అడవుల జిల్లా ఆకాండ్ల.. విశ్వవిద్యాలయం

నిర్మల్ : అభివృద్ధిలో అట్టడుగున ఉన్న ఉమ్మడి ఆదిలాబాద్ జిల్లా ఇతర ప్రాంతాలతో పోలిస్తే అన్ని రంగాల్లోనూ వెనుకబడి ఉంది. ముఖ్యంగా చదువుల తల్లి సరస్వతీదేవి కాలువైన ఈ ప్రాంతంలో ఉన్నత విద్యావకాశాలు లేకుండా పోతున్నాయి. ఈ ప్రాంతంలో విశ్వవిద్యాలయ ఏర్పాటు ఇప్పటికీ తీరని కలగా మారింది. ఎప్పటికప్పుడు పాలకులు యూనివర్సిటీ ఏర్పాటుచేస్తామని ప్రకటిస్తున్నా ఆచరణలో విఫలమవుతున్నారు.

నీరుగుతున్న లక్ష్యం

ప్రతీ జిల్లాలో విశ్వవిద్యాలయం ఏర్పాటుచేయాలని 2007లో నేషనల్ నాల్గ్స్ కమిషన్ సూచించింది. ఈ మేరకు శ్రీ జ్ఞాన సరస్వతి విశ్వవిద్యాలయం ఏర్పాటుచేయాలని అప్పటి దివంగత ముఖ్యమంత్రి వైఎస్సార్ నిర్ణయం తీసుకున్నారు. కానీ రాజకీయ పరిణామాలతో ఆ ప్రక్రియ నిలిచిపోయింది. అప్పటి నుంచి యూనివర్సిటీ ఏర్పాటుకోసం ఉద్యమాలు సాగుతూనే ఉన్నాయి. విశ్వవిద్యాలయ స్వాధీనసమితి ఆధ్వర్యంలో కేంద్ర మానవవనరుల అభివృద్ధి శాఖ, పలువురు ముఖ్యమంత్రులతో పాటు ఉన్నత విద్యామండలికి పలుమార్లు వినతిపత్రాలు అందజేసినా ఫలితం లేకుండాపోయింది.

ప్రణాళిక దశలో నిలిచిన సీఎం హెచ్

గత ప్రభుత్వం జిల్లాలో విశ్వవిద్యాలయ ఏర్పాటును విస్మరించింది. కాంగ్రెస్ కొత్తగా అధికారంలోకి వచ్చిన తర్వాత ముఖ్యమంత్రి రేవంత్ రెడ్డి రెండుసార్లు జిల్లా పర్యటనకు వచ్చినపుడు యూనివర్సిటీ ఏర్పాటుచేస్తామని ప్రకటించారు. తర్వాత ఉన్నత విద్యాశాఖ సమీక్షలో ఉప ముఖ్యమంత్రి భట్టి విక్రమార్కు ఖమ్మం, ఆదిలాబాద్ ప్రాంతాల్లో యూనివర్సిటీల ఏర్పాటుకు ప్రణాళికలు నిర్ధారించేయాలని అధికారులను ఆదేశించారు. ఈ క్రమంలో కొత్తగూడెంలో మైనింగ్ ఇంజనీరింగ్ కళాశాలను విశ్వవిద్యాలయంగా మార్చేందుకు నివేదిక రూపొందించాలని ప్రభుత్వం తాజాగా ఉన్నత విద్యామండలికి ఆదేశాలు జారీచేసింది. అదే సమయంలో ఆదిలాబాద్ విషయం మాత్రం వక్రం వ్రేళ్లకారు. దీంతో ఉమ్మడి జిల్లా వాసులు తీవ్రంగా కలత చెందుతున్నారు. **ఈ సమావేశాల్ కిలకం**1991లో నిర్మల్ పట్టణంలో ప్రారంభమైన కాకతీయ యూనివర్సిటీ పీజీ కళాశాలను ఉన్నతీకరించేందుకు గతంలోనే ప్రతిపాదించి, అనుమతించి, నిధులు మంజూరు చేసినా స్థానిక నేతల వైఫల్యంతో కార్యరూపం దాల్చలేదు. ప్రస్తుత ముఖ్యమంత్రి ఉమ్మడి జిల్లాలో యూనివర్సిటీ ఏర్పాటు విషయంలో సానుకూల ప్రకటనలు చేసిన తరుణంలో నిర్మల్ కళాశాలను ఉన్నతీకరణకు అవకాశాలు సుగమమయ్యాయి. దీనికోసం ప్రస్తుతం జరగబోయే రాష్ట్ర బడ్జెట్ సమావేశాల్లో తగిన నిధులు కేటాయించడం కీలకంగా మారుతుంది. ప్రభుత్వం చొరవచూపి బడ్జెట్ కేటాయిస్తే శ్రీ జ్ఞాన సరస్వతి విశ్వవిద్యాలయంగా ఉన్నతీకరణ జరుగుతుంది. ఇక్కడ సాధ్యం కాని వక్రంలో ఉమ్మడి జిల్లాలో ఇతర ప్రాంతంలోనైనా విశ్వవిద్యాలయం ఏర్పాటుకు వచ్చే బడ్జెట్లో నిధులను కేటాయించాలని, ఇది అత్యవసరమే కాదు జిల్లావాసులకు ఎంతో ఆవశ్యకమని శ్రీ జ్ఞాన సరస్వతి విశ్వవిద్యాలయ స్వాధీన సమితి అధ్యక్షుడు నంగ్ శ్రీనివాస్ పేర్కొన్నారు. **విద్యారంగాన్ని నిర్లక్ష్యం చేయద్దని బిల్లే మహేశ్వరెడ్డి, భాజపా శాసనసభాసభ్యులతో, నిర్మల్**విద్యారంగాన్ని నిర్లక్ష్యం చేయద్దు. ఉమ్మడి జిల్లాలో విద్యాంగ సంతృప్తినికీ తీసుకుంటున్న చర్యలు అంతంత. యూనివర్సిటీ ఏర్పాటు అందరి కల. గత పాలకులు విస్మరించారు. ఉట్నూరు కేంద్రంగా గిరిజన విశ్వవిద్యాలయం ఏర్పాటుచేస్తామన్నా ఆచరణలోకి రాలేదు. నిర్మల్లోని యూనివర్సిటీ పీజీ కళాశాల ఉన్నతీకరణ నిలిచిపోయింది. ఇన్ఫర్మా మంత్రి సీతక్క సొంత జిల్లాకే ప్రాధాన్యమిస్తున్నారు. ప్రభుత్వం విశ్వవిద్యాలయం ఏర్పాటుకు సహకరించాలి. **నిధులు కేటాయించాలి లిఖిత జాబన్, ఎమ్మెల్యే బోర్** కేంద్ర, రాష్ట్ర ప్రభుత్వాలు వెనుకబడిన జిల్లాను నిర్లక్ష్యం చేయడం సరికాదు.



అమెరికా భూ భారతి.. పోర్టల్ లాగి సేవలివే..

హైదరాబాద్: తెలంగాణ ప్రభుత్వం ప్రతిష్టాత్మకంగా చేపట్టిన భూ భారతి పోర్టల్ అందుబాటులోకి వచ్చింది. ఈ పోర్టల్ లో పది మాడ్యూల్స్ ఉన్నాయి. రిజిస్ట్రేషన్, మ్యూటేషన్, ఆర్ ఓఆర్ కరెక్షన్, నాలా, అప్పీల్, భూముల వివరాలు, భూముల మార్కెట్ విలువ, నిషేధిత భూములు, ఈ చలాన్ అప్లికేషన్ స్టేటస్, రిజిస్ట్రేషన్ డాక్యుమెంట్స్ వివరాలు, ఇతరాల పేరిట ప్రత్యేక మాడ్యూల్స్ ను

గ్లోబల్ బిజినెస్ హబ్ గా హైదరాబాద్: మంత్రి శ్రీధర్ బాబు



హైదరాబాద్: గ్లోబల్ బిజినెస్ హబ్ గా హైదరాబాద్ మారిందని మంత్రి శ్రీధర్ బాబు అన్నారు. ఇక్కడ కమర్షియల్ స్పేస్ కు డిమాండ్ బాగా పెరిగిందని చెప్పారు. అమెరికాకు చెందిన సిటిజన్స్ హైస్కూలుల్ గ్రూప్, కాన్జెంట్ టెక్నాలజీస్ ఆధ్వర్యంలో సిటిజన్స్

హౌసుపరిచారు. పోర్టల్ లో సీఎం రేవంత్ రెడ్డి, రవెన్సెస్ శాఖ మంత్రి పొంగులేటి శ్రీనివాస్ రెడ్డి ఫోటోలు ఉన్నాయి. తెలంగాణ రాజమూల్య, తెలంగాణ రైసింగ్ లోగోలు, ప్రతి మాడ్యూల్స్ ప్రత్యేకంగా రూపొందించిన తెలంగాణ తల్లితో కూడిన లోగోను పొందుపరిచారు. నాలుగు మండలాల్లో ఫైల్డ్ ప్రాజెక్ట్ కింద భూభారతి పోర్టల్ జూన్ 2వ తేదీ నుంచి పూర్తి స్థాయిలో అందుబాటులోకి రానుంది.

గ్లోబల్ కేవబిలిటీ సెంటర్ ను ఏర్పాటు చేశారు. ఈ సెంటర్ ను మంత్రి ప్రారంభించారు. ఈ సందర్భంగా శ్రీధర్ బాబు మాట్లాడారు. “దిల్లీ, చెన్నైలాంటి మెట్రో నగరాలతో పోలిస్తే హైదరాబాద్ లో 56 శాతం వృద్ధి రేటు ఉంది. గతేడాది రిటైల్ రంగంలో 1.8 మిలియన్ చదరపు అడుగుల స్పేస్ ను సంస్థలు లీజుకు తీసుకున్నాయి.

ఆమెన్, గ్లోబల్ లాజిక్, ఎలీ లిల్లి, మారియల్, సిగ్నాలాంటి అంతర్జాతీయ సంస్థలు నగరానికి వచ్చాయి. ఏడాది వ్యవధిలో 70కి పైగా గ్లోబల్ కేవబిలిటీ సెంటర్లు ఏర్పాటయ్యాయి. 2030 నాటికి దేశ జీడీపీలో తెలంగాణ వాటా ట్రిలియన్ డాలర్లకు చేరుకుంటుంది. పెట్టుబడులు తీసుకొచ్చి యువతకు ఉద్యోగావకాశాలు కల్పించడమే ప్రభుత్వ లక్ష్యం. అభివృద్ధిని అడ్డుకునేందుకు ప్రతిపక్షాలు దుష్ప్రచారం చేస్తున్నాయి. ప్రభుత్వంపై నమ్మకంతో పారిశ్రామికవేత్తలు ముందుకు వస్తున్నారు” అని శ్రీధర్ బాబు అన్నారు.

భూముల అమ్మకంలో భారాసతో కాంగ్రెస్ పోటీ: కేంద్రమంత్రి కిషన్ రెడ్డి



హైదరాబాద్: తెలంగాణలో భూములు, మద్యం విక్రయాలు, అప్పులతో ప్రభుత్వాన్ని నడుపుతున్నారని కేంద్రమంత్రి కిషన్ రెడ్డి

విమర్శించారు. భూముల అమ్మకంలో భారాసతో కాంగ్రెస్ పోటీపడు తోందన్నారు. హెచ్ సీయూ అంశంలో తనపై కేసు పెడితే ఎదుర్కొనేందుకు సిద్ధమని తెలిపారు. అధ్యక్షుడి లైట్లు పెట్టి చెట్లను నరికిన ప్రభుత్వాలను చూశామా అని ప్రశ్నించారు. హైదరాబాద్ లో మీడియా తో కిషన్ రెడ్డి మాట్లాడారు. భాజపా రాష్ట్ర అధ్యక్షుడి ఎన్నికకు తొందరే మీ లేదని కిషన్ రెడ్డి అన్నారు. ఎన్నికకు మరో వారం రోజుల సమయం వట్టే అవకాశమందని తెలిపారు. పార్టీ జాతీయ అధ్యక్షుడి ప్రతిపాదన ల్లో తన పేరు లేదని కిషన్ రెడ్డి స్పష్టం చేశారు. తమిళనాడులో ఎన్నికను పునరుద్ధరించామని.. తెలంగాణలోనూ అధికారంలోకి రావాలని కోరుకుంటున్నామన్నారు. ఎమ్మెల్యే రాజాసింగ్ తమ పార్టీ నేత అని.. ఆయన అంశంపై అంతర్గతంగా చర్చించుకుంటామని తెలిపారు.

కేసీఆర్ సూచనతోనే కొత్త ప్రభాకర్ రెడ్డి వ్యాఖ్యలు: మంత్రి పొంగులేటి



హైదరాబాద్: కాంగ్రెస్ పార్టీకి, ఇందిరమ్మ ప్రభుత్వానికి ప్రజలు మద్దతిచ్చారని మంత్రి పొంగులేటి శ్రీనివాస్ రెడ్డి అన్నారు. ప్రభుత్వాన్ని పడగొట్టాలని పలువురు కోరుతున్నారంటూ భారాస ఎమ్మెల్యే కొత్త ప్రభాకర్ రెడ్డి చేసిన వ్యాఖ్యలపై మంత్రి ఆగ్రహం వ్యక్తం చేశారు. తమ ప్రభుత్వం ఏర్పడిన వారం నుంచే అధికార దాహంతో కూల్చే ప్రయత్నం చేస్తున్నారన్నారు. హైదరాబాద్ లో మీడియాతో ఆయన మాట్లాడారు. రాష్ట్రంలో పార్టీలు, మతాలు, కులాలకు

అతీతంగా ఇందిరమ్మ ఇళ్లు ఇవ్వాలని ప్రభుత్వం నిర్ణయించిందని పొంగులేటి తెలిపారు. అర్హులైన అందరికీ నన్న బియ్యం అందిస్తున్నామని చెప్పారు. ఎన్నో వర్గీకరణపై ఇప్పటికే జిహ్వను విడుదల చేశామన్నారు. “భూభారతి” వచ్చాక కొత్త ప్రభాకర్ రెడ్డి గుండెల్లో రైతు పరుగులు తున్నాయి. గతంలో అక్రమంగా భూములు కొల్లగొట్టారు. వారిని భూభారతి ద్వారా ప్రభుత్వం తిరిగి తీసుకుంటుంది. అందుకే ఆయన భయాందోళనకు గురవుతున్నారు. కేసీఆర్ సూచన మేరకే ప్రభాకర్ రెడ్డి ఆ వ్యాఖ్యలు చేశారు. 400 ఎకరాల భూమిని ప్రభుత్వం వెనక్కి తీసుకోవడాన్ని భారాస నేతలు జీర్ణించుకోలేకపోతున్నారు. భూభారతితో పేదల ఆస్తులను తిరిగి పేదలకు పంచుతాం. ఇందిరమ్మ ప్రభుత్వాన్ని కూలుస్తామని పగటి కలలు కంటున్నారు. కొత్త ప్రభాకర్ రెడ్డి కేసీఆర్ ఆత్మ. ఈ ప్రభుత్వంపై మొదటి నుంచి కుట్రలు జరుగుతున్నాయి. వెంటనే సీఎం అయిపోవాలని తండ్రి, కుమారుడు చూస్తున్నారు” అని పొంగులేటి వ్యాఖ్యానించారు.

కొత్త ప్రభాకర్ రెడ్డి వ్యాఖ్యలు.. కుట్రకొణంగా భావిస్తున్నాం: ఆది శ్రీనివాస్.. భారాస ఎమ్మెల్యే కొత్త ప్రభాకర్ రెడ్డి వ్యాఖ్యలను ప్రభుత్వం వెనక్కి తీసుకోవడాన్ని భారాస నేతలు జీర్ణించుకోలేకపోతున్నారు. భూభారతితో పేదల ఆస్తులను తిరిగి పేదలకు పంచుతాం. ఇందిరమ్మ ప్రభుత్వాన్ని కూలుస్తామని పగటి కలలు కంటున్నారు. కొత్త ప్రభాకర్ రెడ్డి కేసీఆర్ ఆత్మ. ఈ ప్రభుత్వంపై మొదటి నుంచి కుట్రలు జరుగుతున్నాయి. వెంటనే సీఎం అయిపోవాలని తండ్రి, కుమారుడు చూస్తున్నారు” అని పొంగులేటి వ్యాఖ్యానించారు.

సీఎం రేవంత్ రెడ్డికి తప్పిన ప్రమాదం.. అసలు విషయం ఇదే..

హైదరాబాద్: తెలంగాణ ముఖ్యమంత్రి రేవంత్ రెడ్డికి తల్లిలో ప్రమాదం తప్పింది. హైదరాబాద్ నోవాటెల్ హోటల్ లో రేవంత్ రెడ్డి ఎక్కిన లిఫ్ట్ లో న్యూ అంతరాయం ఏర్పడింది. ఓవర్ వెయిల్ తో ఉండాల్సిన ఎత్తు కంటే లిఫ్ట్ లోపలికి దిగిపోయింది. దీంతో సీఎం రేవంత్ రెడ్డి సహా అధికారులు, సిబ్బంది ఆందోళన చెందారు. ఏం జరుగుతుందో అర్థంకాక కాసేపు అయోమయానికి గురయ్యారు. అనంతరం పెద్ద ప్రమాదం ఏమీ లేదని తెలుసుకుని లిఫ్ట్ నుంచి బయటకు వచ్చేసారు. సీఎం రేవంత్ రెడ్డికి ప్రమాదం తప్పడంతో అక్కడున్న అధికారులు, పోలీసులంతా ఊపిరి పీల్చుకున్నారు.

హైదరాబాద్ లో ఈదురు గాలులతో వర్షం

హైదరాబాద్: నగరంలోని పలు ప్రాంతాల్లో ఈదురు గాలులతో వర్షం కురిసింది. ఖేగంబజార్, కోఠి, బిపీర్ బాగ్, నాంపల్లి, లక్ష్మీకపూల్, ట్యాంక్ బండ్, అమీర్ పేట్, ఖైరతాబాద్, ప్యాన్సీ, మారేడుపల్లి ప్రాంతాల్లో రహదారులు జలమయమయ్యాయి. రోడ్లపై వరద నీరు చేరడంతో వాహనదారులు తీవ్ర ఇబ్బందులు పడ్డారు. పలు ప్రాంతాల్లో కిలోమీటర్ల మేర వాహనాలు నిలిచిపోయాయి. ఉపరితల చక్రవాత ఆవరణ ప్రభావంతో రాష్ట్ర వ్యాప్తంగా వర్షాలు కురుస్తున్నాయి.

ఈ ప్రభావంతో తెలంగాణలో రానున్న మూడు రోజుల పాటు వర్షాలు కురుస్తాయని ఇప్పటికే వాతావరణ శాఖ హెచ్చరికలు జారీ చేసింది. గంటకు 30 నుంచి 40 కిలోమీటర్ల వేగంతో గాలులు వీచే అవకాశం ఉందని తెలిపింది. గరిష్ట ఉష్ణోగ్రతలు రెండు నుంచి మూడు డిగ్రీలు పెరిగే అవకాశం ఉందని పేర్కొంది. రాష్ట్రంలోని పలు జిల్లాలకు వాతావరణ శాఖ ఇప్పటికే ఎల్లో, ఆరెంజ్ హెచ్చరికలు జారీ చేసింది.



దిల్లీ: నవజాత శిశువుల అక్రమ రవాణా కేసులపై ఉత్తరప్రదేశ్ ప్రభుత్వం తీరుపై సుప్రీంకోర్టు ఆగ్రహం వ్యక్తం చేసింది. ఏ ఆస్పత్రిలోనైనా చిన్నారుల అక్రమ రవాణా జరిగినట్లు తేలితే లైసెన్స్ రద్దు చేయాలని సంబంధిత అధికారులకు ఆదేశాలు జారీ చేసింది. ఈ నేరాలను నిరోధించేందుకు ప్రభుత్వానికి కఠిన మార్గదర్శకాలు ఇచ్చింది. యూపీలో ఇటీవల ఒక ఆస్పత్రిలో నవజాత శిశువు చోరీకి గురయ్యారు. దీన్ని గమనించిన ఆ చిన్నారు తల్లిదండ్రులు పోలీసులకు ఫిర్యాదు చేశారు. అప్పటికే ఆ శిశువును దుండగుడు విక్రయించాడు. నిందితుడిపై ఎఫ్ఐఆర్ నమోదైంది. అనంతరం అలహాబాద్ హైకోర్టును ఆశ్రయించిన దంపతులకు నిరాశే మిగిలింది. కేసును విచారించిన న్యాయస్థానం నిందితుడికి జైల్ మంజూరు చేసింది. దీంతో తమకు న్యాయం జరగలేదని ఆరోపిస్తూ.. బాధితులు సుప్రీంకోర్టును ఆశ్రయించారు. తాజాగా ఈ కేసును అత్యున్నత న్యాయస్థానం విచారించింది. చిన్నారుల అక్రమరవాణా కేసులపై యూపీ ప్రభుత్వ తీరు, నిందితుడికి జైల్ మంజూరుచేసిన అలహాబాద్ హైకోర్టుపై సుప్రీంకోర్టు ఆగ్రహం వ్యక్తంచేసింది. అక్రమ రవాణా పెండింగ్

కేసులకు నంబంధించి విచారణ ఎలా కొనసాగుతోందో తెలియజేయాలని దేశవ్యాప్తంగా హైకోర్టులను జస్టిస్ జేబీ పార్థివాలా, జస్టిస్ ఆర్ మహదేవన్లతో కూడిన ధర్మాసనం ఆదేశించింది. నిందితుడి జైల్ రద్దు చేసింది. “ఇలాంటి కేసులకు సంబంధించిన విచారణను 6 నెలల లోపు పూర్తిచేయాలి. రోజువారీ విచారణను కూడా నిర్వహించాలి” అని ఆదేశాలు జారీ చేసింది. ఏ ఆస్పత్రిలోనైనా అక్రమ రవాణా జరిగినట్లు తేలితే లైసెన్స్ రద్దు చేయాలని సంబంధిత అధికారులకు సుప్రీంకోర్టు ఆదేశించింది. “కుమారుడిని పొందేందుకు ఆశపడిన నిందితుడు.. రూ. 4 లక్షలకు చిన్నారిని పొందాడు. ఒకవేళ బిడ్డ కావాలని అనుకుంటే అక్రమ రవాణా చేసేవారిని సంప్రదించాల్సింది కాదు. ఆ చిన్నారిని దొంగతనం చేసి తనకు అందించారనే విషయం నిందితుడికి బాగా తెలుసు. ఇలాంటివారు సమాజానికి ముప్పు. నిందితులు ప్రతి వారం పోలీస్ స్టేషన్ లో తప్పకుండా హాజరకావాలి. కానీ, దీనిపై దృష్టిపారించకుండా హైకోర్టు జైల్ ఇచ్చింది. నిందితులను వట్టుకోవడంలో పోలీసులు విఫలమయ్యారు” అని ధర్మాసనం వ్యాఖ్యానించింది.



కంచె గచ్చిబొలి భూముల వ్యవహారంలో మరో కీలక పరిణామం

హైదరాబాద్: తెలంగాణలో కంచె గచ్చిబొలి భూముల వ్యవహారం చర్చనీయాంశంగా మారింది. ఈ అంశంలో ప్రజలను తప్పుదోవ పట్టించేలా కొంతమంది ప్రచారం చేశారని తెలంగాణ ప్రభుత్వం దృష్టికి వచ్చింది. దీంతో రాష్ట్ర పోలీసులను సర్కార్ రంగంలోకి దింపింది. నకిలీ వీడియోలు, ఫోటోలు ఎవరెవరే ప్రచారం చేశారో వారిని గుర్తించాలని ఆదేశించింది. దీంతో పోలీసులు వేగంగా చర్యలు తీసుకుంటున్నారు. కాగా.. కంచె గచ్చిబొలి భూముల వ్యవహారంలో ఫేక్ పోస్టల్ పై తెలంగాణ పోలీస్ శాఖ అధికారులు సమగ్రంగా దర్యాప్తు చేయనున్నారు. ఫేక్ వీడియోలు, ఏబి ఫేక్ ఫోటోలు పెట్టిన పలువురిని గుర్తించారు. ఫేక్ పోస్టల్ పై పోలీసులు నిఘా పెట్టడంతో పోస్టల్ ను పలువురు సెలబ్రిటీలు డిలీట్ చేశారు. ఫేక్ పోస్టల్ పెట్టి వైరల్ చేసి డిలీట్ చేసిన వారి వివరాలను పోలీసులు సేకరించారు. మార్చి 31వ తేదీ నుంచి ఏప్రిల్ 2వ తేదీ వరకు

మధ్యలో ఫేక్ పోస్టల్ పెట్టినట్లుగా గుర్తించారు. వారి సోషల్ మీడియా ఖాతా %ఖాతా%తో సహా వివరాలను పోలీసులు సేకరించారు. పోస్టల్ తొలగించిన వ్యక్తులకు పోలీసులు నోటీసులు పంపుతున్నారు. 25 మంది సెలబ్రిటీలు పోస్టల్ తొలగించినట్లు పోలీస్ శాఖ అధికారులు గుర్తించారు. ఇప్పటికే ఇదే వ్యవహారంలో బీఆర్ఎస్ నేతలను పోలీసులు గుర్తించారు. బీఆర్ఎస్ నేతలు మన్నె క్రిశాంత్, కొణతం దిలీప్ కుమార్లకు పోలీసులు ఏప్రిల్ 9,10వ తేదీల్లో నోటీసులు ఇచ్చిన విషయం తెలిసిందే. వారు విచారణకు హాజరై పోలీసులు అడిగిన ప్రశ్నలకు సమాధానాలు ఇచ్చారు. వారు సరైన సమాధానాలు చెప్పకపోవడంతో మళ్లీ విచారణ చేస్తామని పోలీసులు అన్నారు. మరింత లోతుగా ఈ కేసును దర్యాప్తు చేయాలని పోలీసులు నిర్ణయించుకోవడంతో నకిలీ వీడియోలు, ఫోటోలు పెట్టిన వారు భయపడిపోతున్నారు.

పార్టీ మార్చుతున్నారా?.. ఎమ్మెల్యే జీవన్ రెడ్డి ఏమిన్నారంటే..

హైదరాబాద్: పార్టీ మార్చుతున్నట్లు జరుగుతున్న ప్రచారంపై కాంగ్రెస్ ఎమ్మెల్యే, సీనియర్ నేత జీవన్ రెడ్డి స్పందించారు. అవన్నీ ఊహగానాలేనని కొట్టిపారేశారు. జిల్లాలో దశాబ్దకాలం ఒంటరిగా పోరాటం చేశామన్నారు. కాంగ్రెస్ అంటే జీవన్ రెడ్డి.. అనే విధంగా పార్టీ బలోపేతానికి కృషి చేశామని చెప్పారు. మంగళవారం మీడియాతో ఆయన మాట్లాడారు. “కాంగ్రెస్ లో వీహెచ్ తర్వాత నేనే సీనియర్ ను. జానార్దన్ కూడా నాకంటే నాలుగేళ్ల తర్వాత వచ్చారు. పార్టీలో సీనియర్ గ్రిడ్ స్థానం ఏమిటనే బాధ నాలో ఉంది. కొందరు సీనియర్లు వారి అభిప్రాయాలతో మాట్లాడి ఉండచ్చు” అని జీవన్ రెడ్డి వ్యాఖ్యానించారు.



తెలంగాణ సర్కార్ కీలక నిర్ణయం.. ఇక నుంచి రూ. 4 లక్షలు..

హైదరాబాద్, ఏప్రిల్ 15: తెలంగాణ ప్రభుత్వం కీలక నిర్ణయం తీసుకుంది. ఈసారి ఎండల తీవ్రత అధికంగా ఉండనున్న నేపథ్యంలో కీలక ప్రకటన విడుదల చేసింది.

2025లో వడదెబ్బల తీవ్రత పెరగనున్నట్లు ఐఎండీ హెచ్చరికలు జారీ చేసింది. ఈ నేపథ్యంలో అల్ప అయిన రాష్ట్ర ప్రభుత్వం.. ముందస్తు చర్యలు చేపట్టింది. హీల్ థెప్, సన్ స్క్రీన్ సుస్టేబిలిటీ డిజాస్టర్ ప్రకటించింది. ఈ మేరకు రాష్ట్ర ప్రభుత్వం మంగళవారం నాడు అధికారిక ఉత్తర్వులు జారీ చేసింది. వడదెబ్బతో చనిపోయిన వారికి ఇక నుంచి ఎన్ డిఆర్ఎఫ్ కింద అవధుండు పేరుతో ఒక్కొక్కరికి రూ. 4 లక్షలు ఎక్స్ గ్రేషియా ఇవ్వనున్నట్లు ప్రకటించింది.



కాగా, ఇప్పటి అవధుండు పథకం కింద బాధిత వ్యక్తులకు రూ. 50,000 వేలు మాత్రమే ఎక్స్ గ్రేషియా ఇచ్చారు. ప్రభుత్వ తాజా ప్రకటనతో ఈ పరిహారం భారీగా పెరుగుతుంది.

అరుదైన ‘నారాయణ పక్షి’ ప్రత్యక్షం



కరీంనగర్ సమీపంలోని ఎల్ఎండి డ్యామ్ సమీపంలో అరుదైన పక్షి సోమవారం కనిపించింది. ఆ పక్షి రెక్కలు నలుపు, బూడిద రంగులో కనిపించాయి. దాని శాస్త్రీయనామం ఆర్థియా సినిరియా అని, తెలుగులో నారాయణ పక్షిగా పిలుస్తారని కరీంనగర్ ఎస్సెయిన్ డిగ్రీ, పీజీ కళాశాల జంతుశాస్త్ర విభాగాధిపతి కిర్తణయ్య తెలిపారు. పొడవాటి కాళ్లు, ముక్కును కలిగి ఉండే ఈ పక్షి యూరప్, ఆసియా, ఆఫ్రికాలో ఎక్కువగా కనిపిస్తుందన్నారు. సాధారణంగా ఇవి చిత్తడి నేలలు, నదులు, సరస్సుల తీరప్రాంతాల్లో నివసిస్తాయని చెప్పారు.